



ក្រសួងឧស្សាហកម្ម រ៉ែ និង ថាមពល
Ministry of Industry, Mines and Energy

លេខ : ០០៤ ៣៥៤ ស.ក.ក-ស.ស.ន .

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

Kingdom of Cambodia

Nation Religion King

រាជធានីភ្នំពេញ, ថ្ងៃទី ១៨ ខែ តុលា ឆ្នាំ២០១២

សេចក្តីណែនាំ

ការអនុវត្តន៍ប្រកាសលេខ ៦២៨ឧច.អករ.ប្រក និងប្រកាសលេខ៦២៩ឧច.អករ.ប្រក

ចុះថ្ងៃទី ១០ ខែកក្កដា ឆ្នាំ២០១២

**ស្តីពីការធ្វើប្រតិបត្តិការអំណាចលើការងារចុះបញ្ជី ចេញអាជ្ញាប័ណ្ណសិប្បកម្ម និង
អាជ្ញាប័ណ្ណកែច្នៃធនធានរ៉ែដូចជានបណ្តាញ**

ក្រសួងឧស្សាហកម្ម រ៉ែ និងថាមពលអនុញ្ញាតឲ្យក្រុងបានលុង ក្រុងបាវិត ក្រុងពោធិ៍សាត់ ក្រុងកំពង់-
ឆ្នាំង ក្រុងជូនកែវ ក្រុងខេមរភូមិន្ទ ក្រុងកំពត ក្រុងច្បារមន ក្រុងសែនមនោរម្យ ក្រុងស្ទឹងត្រែង ក្រុងសំរោង
ក្រុងព្រះវិហារ ក្រុងប៉ៃលិន និងក្រុងកែប ចេញវិញ្ញាបនបត្រចុះបញ្ជី និងចេញអាជ្ញាប័ណ្ណសិប្បកម្ម និងអាជ្ញា
ប័ណ្ណកែច្នៃធនធានរ៉ែ ក្នុងគោលបំណងបង្កើតសេវាសាធារណៈស្តីពីការអនុញ្ញាតផ្តល់ច្បាប់ធ្វើអាជីវកម្មធន
ធានរ៉ែជាលក្ខណៈគ្រួសារជូនដល់ប្រជាពលរដ្ឋនៅតាមមូលដ្ឋានចំណុះក្រុងដែលបានកំណត់ក្នុងប្រកាសលេខ
៦២៨ ឧច.អករ.ប្រក និងប្រកាសលេខ៦២៩ ឧច.អករ.ប្រកចុះថ្ងៃទី១០ ខែកក្កដា ឆ្នាំ២០១២ ហើយដែល
មានបំណងចង់ប្រកបរបរធ្វើអាជីវកម្មធនធានរ៉ែមានជាអាទិ៍៖ ខ្សាច់ ក្រូស ដីឥដ្ឋ អាចម៍ដី កែច្នៃថ្មកែវ និងថ្មភក់ត្រូវ
បានកំណត់ដូចខាងក្រោម៖

១. អំពីតំបន់សម្បទាន និងប្រភេទធ្វើអាជីវកម្ម

១. ខ្សាច់ ក្រូស ដែលប្រើពលកម្មមិនលើសពីប្រាំពីរ(០៧) នាក់ និងមិនប្រើប្រាស់គ្រឿងចក្រ
២. ដីឥដ្ឋដែលបម្រើឲ្យការផលិតឥដ្ឋ ក្បឿង ក្អម ឆ្នាំង ចង្ក្រាន
៣. អាចម៍ដីដែលមានលក្ខណៈទ្រង់ទ្រាយតូចដែលមានទំហំរណ្តៅមិនលើសពី២០ X ៣០ ម៉ែត្រ និង
ជម្រៅមិនលើសពីប្រាំ (០៥) ម៉ែត្រ
៤. សិប្បកម្មកែច្នៃត្បូងដែលមានតុច្នៃត្បូងមិនលើសពីប្រាំ(០៥) គ្រឿង និងសិប្បកម្មកែច្នៃថ្មកែវ និងថ្ម
ភក់ដែលមានទ្រង់ទ្រាយតូចជាលក្ខណៈគ្រួសារ ។

២. អំពីទម្រង់បែបបទសុំចុះបញ្ជីសំរាប់អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ

ប្រជាពលរដ្ឋ ឬអាជីវករដែលមានទីតាំងនៅក្នុងភូមិសាស្ត្រក្រុង ដូចមានបញ្ជាក់ខាងលើហើយដែល
មានបំណងធ្វើអាជីវកម្ម ឬទាញយកផលរ៉ែតាមទំហំ និងកំរិតដូចបានកំណត់ខាងលើត្រូវដាក់ពាក្យសុំចុះបញ្ជី
ជាមុននៅការិយាល័យឧស្សាហកម្ម រ៉ែ និងថាមពលនៃបណ្តាក្រុងរបស់ខ្លួនដោយភ្ជាប់មកជាមួយនូវសំណុំ
ឯកសារដូចខាងក្រោម៖

- (ក) ពាក្យសុំចុះបញ្ជីមានបិទតែមប្រើ ១,០០០រៀល១ច្បាប់
- (ខ) ប្រវត្តិរូបមានបិទរូបថតទំហំ ៤ X ៦ ដោយមានការបញ្ជាក់ពីអាជ្ញាធរមូលដ្ឋាន១ច្បាប់
- (គ) ច្បាប់ចម្លងអត្តសញ្ញាណប័ណ្ណសញ្ជាតិខ្មែរ ឬប័ណ្ណគ្រួសារ
ដោយមានការបញ្ជាក់ពីអាជ្ញាធរមូលដ្ឋាន.....១ច្បាប់

៣.អំពីទម្រង់បែបបទសុំអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ

ប្រជាពលរដ្ឋ ឬអាជីវករត្រូវបញ្ជាក់ការឯកភាពលើប្លង់ទីតាំងស្នើសុំធ្វើអាជីវកម្មពីអាជ្ញាធរមូលដ្ឋានជាមុនសិន មុននឹងដាក់ពាក្យសុំអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែនៅការិយាល័យរ៉ែ នៃបណ្តាក្រុងដូចមានបញ្ជាក់ខាងលើ។ ក្រោយពីទទួលបានការបញ្ជាក់ការឯកភាពលើប្លង់ទីតាំងស្នើសុំធ្វើអាជីវកម្មរួចហើយ ប្រជាពលរដ្ឋ ឬអាជីវករត្រូវមកដាក់ពាក្យសុំអាជ្ញាប័ណ្ណនៅការិយាល័យឧស្សាហកម្ម រ៉ែ និងថាមពលដោយភ្ជាប់មកជាមួយនូវសំណុំឯកសារដូចខាងក្រោម៖

- (ក)ពាក្យសុំអាជ្ញាប័ណ្ណសិប្បកម្ម ឬអាជ្ញាប័ណ្ណកែច្នៃធនធានរ៉ែមានបិទតែមប្រើ២,០០០រៀល..១ច្បាប់
- (ខ) ប្រវត្តិរូបមានបិទរូបថតទំហំ ៤ X ៦ ដោយមានការបញ្ជាក់ពីអាជ្ញាធរមូលដ្ឋាន១ច្បាប់
- (គ) ច្បាប់ចម្លងអត្តសញ្ញាណប័ណ្ណសញ្ជាតិខ្មែរ ឬប័ណ្ណស្នាក់នៅ ឬប័ណ្ណគ្រួសារ.....១ច្បាប់
- (ឃ)របាយការណ៍ស្តីពីកម្លាំងពលកម្ម និងឧបករណ៍សំភារៈ.....១ច្បាប់
- (ង)របាយការណ៍ស្តីពីសមត្ថភាពហិរញ្ញវត្ថុ និងសម្ភារៈ.....១ច្បាប់
- (ច)បង្កាន់ដៃបង់ប្រាក់សេវា.....១ច្បាប់

៤.លក្ខខណ្ឌនៃការចេញវិញ្ញាបនបត្រចុះបញ្ជី អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ

- អ្នកដាក់ពាក្យសុំចុះបញ្ជីឈ្មោះក្នុងបញ្ជីធនធានរ៉ែ អាជ្ញាប័ណ្ណសិប្បកម្ម ឬអាជ្ញាប័ណ្ណកែច្នៃធនធានរ៉ែត្រូវដាក់ពាក្យសុំនៅការិយាល័យឧស្សាហកម្ម រ៉ែ និងថាមពលក្រុងដែលអ្នកដាក់ពាក្យសុំនោះស្ថិតនៅ។
- មន្ត្រីទទួលបន្ទុកការិយាល័យរ៉ែត្រូវទទួលពាក្យសុំ និងពិនិត្យឲ្យបានត្រឹមត្រូវតាមសេចក្តីណែនាំនេះ។ ក្នុងករណីពិនិត្យឃើញថាពាក្យស្នើសុំមានលក្ខណៈមិនគ្រប់គ្រាន់តាមសេចក្តីណែនាំមន្ត្រីទទួលបន្ទុកការិយាល័យរ៉ែអាចប្រគល់ពាក្យសុំនោះឲ្យអ្នកសុំវិញដើម្បីបំពេញបន្ថែម។ ប្រសិនបើអ្នកស្នើសុំមិនយល់អំពីសេចក្តីណែនាំទេ មន្ត្រីនោះត្រូវពន្យល់ណែនាំ ឬបើពុំមានលទ្ធភាពពន្យល់ទេអាចបញ្ជូនអ្នកដាក់ពាក្យនោះឲ្យទៅជួបជាមួយមន្ត្រីប្រចាំការនៅការិយាល័យឧស្សាហកម្ម រ៉ែ និងថាមពលជួយពន្យល់បន្ថែម។ ករណីពាក្យសុំនោះគ្រប់គ្រាន់ត្រឹមត្រូវតាមសេចក្តីណែនាំមន្ត្រីភ្នាក់ងារមានសមត្ថកិច្ចមានភារកិច្ចទទួលពាក្យសុំរបស់ប្រជាពលរដ្ឋត្រូវចុះលេខចូលដោយមានការបញ្ជាក់ថ្ងៃ-ខែ-ឆ្នាំ និងម៉ោងដែលទទួលពាក្យ រួចចេញបង្កាន់ដៃទទួលពាក្យផ្តល់ឲ្យអ្នកស្នើសុំ ហើយបញ្ជូនទៅឲ្យការិយាល័យឧស្សាហកម្ម រ៉ែ និងថាមពលក្រុងមិនឲ្យលើសពីបួនម៉ោងបន្ទាប់ពីទទួលពាក្យសុំនោះ។ ក្នុងករណីមានកិច្ចការដែលត្រូវសម្របសម្រួលចាំបាច់នោះរយៈពេលបានកំណត់មិនឲ្យលើសមួយថ្ងៃ។

- ការិយាល័យឧស្សាហកម្ម រ៉ែ និងថាមពលប្រចាំក្រុងទាំងដប់បួនដូចបានបញ្ជាក់ខាងលើ ត្រូវប្រថាប់ត្រាចូលលើពាក្យសុំដោយមានបញ្ជាក់ថ្ងៃ-ខែ-ឆ្នាំ និងម៉ោងចូល ហើយត្រូវពិនិត្យសំណុំឯកសារពាក្យសុំ និងចុះអង្កេត ពិនិត្យ ព្រមទាំងវាយតម្លៃ រួចផ្តល់យោបល់ជូនអភិបាលក្រុងដើម្បីពិនិត្យ និងសម្រេចមិនឲ្យលើសពីរយៈពេលបី(០៣)ថ្ងៃនៃថ្ងៃធ្វើការ។
- រាល់លទ្ធផលនៃការផ្តល់ការអនុញ្ញាត ឬមិនអនុញ្ញាតដោយមូលហេតុខុសទៅនឹងការកំណត់ក្នុងលក្ខខណ្ឌបច្ចេកទេស ប្រជាពលរដ្ឋ ឬអាជីវករមានសិទ្ធិសួររាំអំពីហេតុផលនោះទៅមន្ត្រីទទួលបន្ទុកការិយាល័យរ៉ែនៅតាមបណ្តាលក្រុងនោះដោយផ្ទាល់។
- អភិបាលក្រុងនឹងពិនិត្យសម្រេចចុះបញ្ជី និងចេញវិញ្ញាបនបត្រជូនក្នុងរយៈពេល ៤៥ ថ្ងៃនៃថ្ងៃធ្វើការបន្ទាប់ពីបានទទួលសំណុំលិខិតសុំចុះបញ្ជីគ្រប់គ្រាន់។
- អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែមានសុពលភាពរយៈពេលមួយឆ្នាំ។ ក្នុងករណីដែលប្រជាពលរដ្ឋ ឬអាជីវករ មានបំណងស្នើសុំបន្តការធ្វើអាជីវកម្មធនធានរ៉ែលើទីតាំងដែលបានស្នើសុំរួចហើយនោះ ប្រជាពលរដ្ឋ ឬអាជីវករ ត្រូវដាក់ពាក្យសុំជាថ្មីម្តងទៀតនៅការិយាល័យឧស្សាហកម្ម រ៉ែ និងថាមពលក្រុងយ៉ាងហោចណាស់សាមសិប(៣០)ថ្ងៃមុនសុពលភាពអាជ្ញាប័ណ្ណផុតកំណត់។
- អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ អាចចេញឲ្យធ្វើអាជីវកម្មលើផ្ទៃដីមិនលើសពីមួយ(០១)ហិកតា និងជំរៅមិនលើសពីប្រាំ(០៥)ម៉ែត្រ។
- ប្រជាពលរដ្ឋ ឬអាជីវករអាចសួរព័ត៌មានផ្សេងៗ ឬព័ត៌មានដែលពាក់ព័ន្ធដល់ការចេញវិញ្ញាបនបត្រចុះបញ្ជីឈ្មោះក្នុងបញ្ជីធនធានរ៉ែ ចេញអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែនោះនៅការិយាល័យឧស្សាហកម្ម រ៉ែ និងថាមពលក្រុង។

៥-កម្រៃសេវាកម្ម

- អ្នកដាក់ពាក្យសុំ ត្រូវបង់ថ្លៃចុះបញ្ជី កម្រៃអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ ឈ្នួលដីប្រចាំឆ្នាំនៃតំបន់សម្បទាន និងសួយសារ ស្របតាមប្រកាសអន្តរក្រសួងលេខ ០០៦ ប្រក.សហវ ចុះថ្ងៃទី០៤ ខែមករា ឆ្នាំ២០០១ និងប្រកាសអន្តរក្រសួងលេខ១៧២ ឧវច.អករ.ប្រក និងលេខ ២៩១ ហសវ.ប្រក ចុះថ្ងៃទី២៧ ខែមីនា ឆ្នាំ២០០៩។
- អ្នកដាក់ពាក្យសុំ ត្រូវបង់ថ្លៃសេវានៅបញ្ជីបង់ប្រាក់នៃផ្នែកបេឡា នៃការិយាល័យឧស្សាហកម្ម រ៉ែ និងថាមពលក្រុង។
- មន្ត្រីមានភារកិច្ចទទួលប្រាក់ត្រូវចេញបង្កាន់ដៃថ្លៃបង់សេវាដែលប្រជាពលរដ្ឋបង់ចំនួន ០២ ច្បាប់ (មួយទុកនៅបេឡា មួយទៀតផ្តល់ឲ្យអ្នកដែលបង់ប្រាក់សំរាប់ភ្ជាប់ឯកសារ)។

៦-អំពីដំណើរការការងាររបស់ភ្នាក់ងារមានសមត្ថកិច្ចប្រចាំក្រុង:

មន្ត្រីមានសមត្ថកិច្ចដែលក្រសួងចាត់ឲ្យទៅបំពេញភារកិច្ចជាសេនាធិការនៅក្រុងដូចបានបញ្ជាក់ខាងលើត្រូវយកចិត្តទុកដាក់ដល់ការបំពេញការងារ និងទទួលខុសត្រូវក្នុងការបំពេញតួនាទីព្រមទាំងធ្វើការពន្យល់

ណែនាំដល់ប្រជាពលរដ្ឋឲ្យយល់ដឹងនូវបញ្ហាផ្សេងៗដែលពាក់ព័ន្ធនឹងច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ ។

រៀបចំឯកសារដាក់ជូនអភិបាលក្រុងសំរេចឲ្យទាន់ពេលវេលា ។

ហាមមន្ត្រីរាជការមានសមត្ថកិច្ចដែលប្រចាំនៅការិយាល័យឧស្សាហកម្ម រ៉ែ និងថាមពលក្រុង បង្កការលំបាកដល់ប្រជាពលរដ្ឋ ការទទួលប្រាក់សគុណ ឬសំណូកពីប្រការផ្សេងៗ ក្នុងការពាក់ព័ន្ធដល់ការចេញវិញ្ញាបនបត្រចុះបញ្ជី អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ។

ក្នុងករណីមន្ត្រីសមត្ថកិច្ចប្រចាំការនៅការិយាល័យឧស្សាហកម្ម រ៉ែ និងថាមពលប្រចាំក្រុងដែលអនុវត្តមិនត្រឹមត្រូវតាមការណែនាំរបស់ក្រសួងនឹងត្រូវទទួលទោសតាមការកំណត់នៃច្បាប់សហលក្ខន្តិកៈមន្ត្រីរាជការស៊ីវិល និងអនុក្រឹត្យស្តីពីការដាក់ពិន័យមន្ត្រីរាជការទៅតាមទោសកំហុសដែលខ្លួនប្រព្រឹត្ត ។

ទទួលបានសេចក្តីណែនាំនេះ មន្ត្រីដែលមានសមត្ថកិច្ចក្នុងការអនុវត្តន៍គោលការណ៍វិមជ្ឈការនៃក្រុងដែលបានបញ្ជាក់ខាងលើ ប្រជាពលរដ្ឋ ឬអាជីវករដែលបានដាក់ពាក្យសុំចុះបញ្ជី អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ ត្រូវអនុវត្តឲ្យបានត្រឹមត្រូវតាមខ្លឹមសារប្រកាស និងសេចក្តីណែនាំនេះឲ្យមានប្រសិទ្ធិភាពខ្ពស់។ ។

កន្លែងទទួល

- ទីស្តីការគណៈរដ្ឋមន្ត្រី
- ក្រុមប្រឹក្សាកំណែទម្រង់រដ្ឋបាល
“ដើម្បីជូនជ្រាប”
- ក្រសួងមហាផ្ទៃ
- ក្រសួងសេដ្ឋកិច្ច និងហិរញ្ញវត្ថុ
“ដើម្បីជួយសម្របសម្រួល និងសហការ”
- សាលាខេត្តរតនគិរី ខេត្តស្វាយរៀង ខេត្តពោធិ៍សាត់
ខេត្តកំពង់ឆ្នាំង ខេត្តតាកែវ ខេត្តកោះកុង ខេត្តកំពត
ខេត្តកំពង់ស្ពឺ ខេត្តមណ្ឌលគិរី ខេត្តស្ទឹងត្រែង ខេត្តឧត្តរមានជ័យ
ខេត្តព្រះវិហារ ខេត្តប៉ៃលិន និងខេត្តកែប
- សាលាក្រុងបានលុង ក្រុងបាត់ដំបង ក្រុងពោធិ៍សាត់
ក្រុងកំពង់ឆ្នាំង ក្រុងជូនកែវ ក្រុងខេមរភូមិន្ទ ក្រុងកំពត
ក្រុងច្បារមេន ក្រុងសែនមនោរម្យ ក្រុងស្ទឹងត្រែង ក្រុងសំរោង
ក្រុងព្រះវិហារ ក្រុងប៉ៃលិន ក្រុងកែប
- មន្ទីរឧស្សាហកម្ម រ៉ែ និងថាមពលខេត្តរតនគិរី
ខេត្តស្វាយរៀង ខេត្តពោធិ៍សាត់ ខេត្តកំពង់ឆ្នាំង
ខេត្តតាកែវ ខេត្តកោះកុង ខេត្តកំពត ខេត្តកំពង់ស្ពឺ
ខេត្តមណ្ឌលគិរី ខេត្តស្ទឹងត្រែង ខេត្តឧត្តរមានជ័យ
ខេត្តព្រះវិហារ ខេត្តប៉ៃលិន ខេត្តកែប
“ដើម្បីសហការ និងមុខការ”
- ឯកសារ-កាលប្បវត្តិ

រដ្ឋមន្ត្រី 


